

प्रति,

सर्व जिल्हाधिकारी.

विषय :- महाराष्ट्र विधानमंडळाच्या आजी/माजी सदस्यांच्या निधनाबाबतची माहिती संबंधित जिल्हाधिकारी कार्यालयाकडून प्राप्त होणेबाबत.

महाराष्ट्र विधानमंडळाच्या आजी/माजी सदस्यांचे निधन झाल्यास, त्याबाबतची माहिती संबंधित जिल्हाधिकारी कार्यालयाकडून, विधानमंडळ सचिवालयास प्राप्त झाल्यानंतर, अशा सदस्यांच्या निधनाबाबतचा शोक प्रस्ताव सभागृहात मंजूर करण्यात येतो. त्यामुळे सदस्यांच्या निधनाबाबतची माहिती संबंधित जिल्हाधिकारी कार्यालयाकडून वेळीच प्राप्त होणे क्रमप्राप्त आहे. परंतु काही सदस्यांच्या निधनाबाबतची माहिती वेळेवर प्राप्त होत नसल्याचे निदर्शनास आले आहे. कै.सुखदेव शालीग्राम अप्पवाल, माजी विधानपरिषद सदस्य यांचे सन १९८५ साली निधन झाले परंतु त्यांच्या निधनाची माहिती जिल्हाधिकारी भंडारा यांनी वेळीच न पाठविल्याने सुमारे १८ वर्षांनंतर त्यांच्या निधनाबाबतचा शोक प्रस्ताव दिनांक ८.१२.२००३ रोजी सभागृहात मांडला गेला. याबाबत सभागृहाने तीव्र नाराजी व्यक्त केली. सभागृहातील सदस्यांच्या या संदर्भातील तीव्र भावना विचारात घेऊन मा.सभापतीमहोदयांनी खालील निर्देश दिले आहेत :-

"कोणत्याही कालावधीतील माजी सदस्यांचे निधन झाल्यास, त्या वेळी त्यांचे ज्या जिल्ह्यात वास्तव्य असेल, त्या जिल्ह्याच्या जिल्हाधिका-यांनी सदर निधनाचे वृत्त तातडीने विधानमंडळ सचिवालयास कळविणे ही त्यांची जबाबदारी आहे. अशा सदस्यांच्या निधनाबाबत वस्तुस्थिती, निधन झाल्यानंतर सात ते पंधरा दिवसांच्या कालावधीत विधानमंडळ सचिवालयाला कळविण्यात यावी, अधिवेशन सुरू असल्यास, २४ तासांच्या आत अशी माहिती कळविण्यात यावी."

३. याबाबत असेही निदर्शनास आणण्यात येते की, महाराष्ट्र विधानमंडळ सदस्यांचे निवृत्तीवेतन नियम, १९७७ च्या नियम १३ अ (३) मधील तरतूदीनुसार मरण पावलेल्या सदस्यांच्या निधनासंबंधीचा शोक प्रस्ताव सभागृहात मंजूर होणे आवश्यक आहे. अन्यथा सदस्यांच्या पत्नीस कुटूंब वेतन मंजूर करता

येत नाही. तरी आपणांस अशी विनंती करण्यात येते की, मा.सभापती यांनी दिलेल्या उपरोक्त निर्देशाप्रमाणे विधानमंडळाच्या आज्ञे/माजी सदस्यांच्या निधनाबाबतची माहिती विधानमंडळाचे अधिवेशन चालू असतांना २४ तासात व इतर वेळी १५ दिवसाच्या आत विधानमंडळ सचिवालयास, कळविण्यात यावी. याबाबत यापुढे विलंब झाल्यास या बाबीची गंभीर दखल घेण्यात येईल व आवश्यक ती कार्यवाही करण्यात येईल.

19/11/2013

(वि.गो.झोडे)

उप सचिव, महाराष्ट्र शासन.

प्रत माहितीसाठी अर्पित :-

१. प्रधान सचिव, महाराष्ट्र विधानमंडळ सचिवालय, विधानभवन, मुंबई.
२. सचिव, महाराष्ट्र विधानमंडळ सचिवालय, विधानभवन, मुंबई.
३. प्रधान सचिव, महसूल व वन विभाग, मंत्रालय, मुंबई.
४. प्रधान सचिव, (राजशिक्षाचार), सामान्य प्रशासन विभाग, मंत्रालय, मुंबई.
५. सर्व विभागीय आयुक्त (महसूल)
६. निवडनस्ती.